



សាលាដំបូងខេត្តសៀមរាប

ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ  
២០១២ ៣ ២០១២

របាយការណ៍ប្រជុំសាលាដំបូងខេត្តសៀមរាប

សំណុំរឿងព្រហ្មទណ្ឌលេខ  
១៣១៦ ចុះថ្ងៃទី ២៩.១២.២០១៥  
សំណុំរឿងជំនុំជម្រះលេខ  
១៧៣ ចុះថ្ងៃទី ០៧.០៣.២០១៦  
សាលក្រមលេខ: ៤៦-ជ-  
រ្យ: ថ្ងៃទី ០២ ខែ សីហា ឆ្នាំ ២០១៦

សាលាដំបូងខេត្តសៀមរាប បានបើកសវនាការជាសាធារណៈ  
នៅនាទីសាលាដំបូងខេត្តសៀមរាប សាលសវនាការលេខ ២  
កាលបរិច្ឆេទបើកសវនាការ ថ្ងៃទី ២៣ ខែ មិថុនា ឆ្នាំ ២០១៦ វេលាព្រឹក  
កាលបរិច្ឆេទប្រកាសសាលក្រម ថ្ងៃទី ០២ ខែ សីហា ឆ្នាំ២០១៦ វេលាព្រឹក

ចៅក្រមជំនុំជម្រះ:

លោក [REDACTED] ចៅក្រម នៃសាលាដំបូងខេត្តសៀមរាប

តំណាងរដ្ឋប្បវេណី:

លោក [REDACTED] ព្រះរាជអាជ្ញារង អមសាលាដំបូងខេត្តសៀមរាប

ក្រឡាបញ្ជីសវនាការ:

លោក [REDACTED] ក្រឡាបញ្ជីសាលាដំបូងខេត្តសៀមរាប


ដើម្បីជំនុំជម្រះលើសំណុំរឿងព្រហ្មទណ្ឌលេខ: ១៣១៦ ចុះថ្ងៃទី ២៩ ខែ ធ្នូ ឆ្នាំ  
២០១៥ និងសំណុំរឿងជំនុំជម្រះលេខ: ១៧៣ ចុះថ្ងៃទី ០៧ ខែ មីនា ឆ្នាំ២០១៦ ដែលមាន  
ជនជាប់ចោទ ៖

១- ឈ្មោះ: [REDACTED] ចំណាត់ ភេទប្រុស អាយុ ១៨ឆ្នាំ ជនជាតិខ្មែរ ទីកន្លែងកំណើត  
នៅភូមិព្រៃស្រី ឃុំស្វាយដង្កំ ស្រុកសៀមរាប ខេត្តសៀមរាប មានទីលំនៅមុនពេលចាប់ខ្លួន  
នៅភូមិព្រៃស្រី សង្កាត់ស្វាយដង្កំ ក្រុងសៀមរាប ខេត្តសៀមរាប កាន់សាសនាព្រះពុទ្ធ មុន  
ប្រែប្រួលជនជាប់ចោទលេខ ១១០៧ នៅលើ ឪពុកឈ្មោះ: [REDACTED] (ស)  
ម្តាយឈ្មោះ: [REDACTED] ទោសពីមុនគ្មាន។ (ក្នុងឃុំ)

- ចាប់ខ្លួនថ្ងៃទី ២៩.១២.២០១៥ ។
- ឃុំខ្លួនថ្ងៃទី ២៩.១២.២០១៥ ។

២- ឈ្មោះ: [REDACTED] ដាធី ហៅហ៊ុន ភេទប្រុស អាយុ ១៧ ឆ្នាំ ជនជាតិខ្មែរ ទីកន្លែង  
កំណើតនៅភូមិស្រះស្រង់ខាងត្បូង ឃុំនគរធំ ស្រុកសៀមរាប ខេត្តសៀមរាប មានទីលំនៅ  
មុនពេលចាប់ខ្លួននៅភូមិព្រៃស្រី សង្កាត់ស្វាយដង្កំ ក្រុងសៀមរាប ខេត្តសៀមរាប កាន់  
សាសនាព្រះពុទ្ធ មុនប្រែប្រួលជនជាប់ចោទលេខ ១១០៧ នៅលើ ឪពុកឈ្មោះ: [REDACTED]  
កុំ (វ) ម្តាយឈ្មោះ: [REDACTED] (វ) ទោសពីមុនគ្មាន។ (ក្នុងឃុំ)

- ចាប់ខ្លួនថ្ងៃទី ២៨.១២.២០១៥ ។
- ឃុំខ្លួនថ្ងៃទី ២៩.១២.២០១៥ ។



៣- ឈ្មោះ: [REDACTED] ច័ន្ទតារា ហៅដូង ភេទប្រុស អាយុ ១៩ ឆ្នាំ ជនជាតិខ្មែរ ទីកន្លែងកំណើតនៅ ភូមិតាកុល ឃុំស្វាយដង្កំ ស្រុកសៀមរាប ខេត្តសៀមរាប មានទីលំនៅមុនពេលចាប់ខ្លួននៅភូមិតាកុល សង្កាត់ស្វាយដង្កំ ក្រុងសៀមរាប ខេត្តសៀមរាប កាន់សាសនាព្រះពុទ្ធ មុខរបររត់ម៉ូតូឌុប កំរិតវប្បធម៌ ថ្នាក់ទី១០ថ្មី នៅលើ ឌីណុកឈ្មោះ: [REDACTED] (ស) ម្តាយឈ្មោះ: [REDACTED] (វ) ទោសពីមុន គ្មាន។ (ក្នុងឃុំ)

- ចាប់ខ្លួនថ្ងៃទី ២៨.១២.២០១៥ ។
- ឃុំខ្លួនថ្ងៃទី ២៩.១២.២០១៥ ។

ត្រូវជាប់ចោទពីបទ: អំពើឆ្លង ប្រព្រឹត្តនៅភូមិតាកុល សង្កាត់ស្វាយដង្កំ ក្រុងសៀមរាប ខេត្តសៀមរាប កាលពីថ្ងៃទី ២៨ ខែ ធ្នូ ឆ្នាំ ២០១៥។ បទល្មើសព្រហ្មទណ្ឌដែលមានចែង និងផ្ដន្ទាទោសតាម បញ្ញត្តិមាត្រា ៣៥៣ និងមាត្រា ៣៥៦ នៃក្រមព្រហ្មទណ្ឌ។

- ដោយមានលោក [REDACTED] ជូន ជាមេធាវីការពារសិទ្ធិឲ្យជនជាប់ចោទឈ្មោះ: [REDACTED] ច័ន្ទតារា ហៅដូង ។
- ✓ - ដោយមានលោក [REDACTED] សុគន្ធវី ជាមេធាវីការពារសិទ្ធិឲ្យជនជាប់ចោទឈ្មោះ: [REDACTED] ជានី ហៅ ហ៊ឺង ។

**ភាគីដើមបណ្តឹងរដ្ឋប្បវេណី**

- ឈ្មោះ: [REDACTED] សំរុះ ភេទប្រុស អាយុ ៣៧ ឆ្នាំ ជនជាតិខ្មែរ មានទីលំនៅសព្វថ្ងៃនៅភូមិតាកុល សង្កាត់ស្វាយដង្កំ ក្រុងសៀមរាប ខេត្តសៀមរាប។
- បានឃើញ ដីកាសន្និដ្ឋានស្តារលេខ: ១០១ ចុះថ្ងៃទី ១០ ខែ កុម្ភៈ ឆ្នាំ២០១៦ របស់អយ្យ- ការអមសាលាដំបូងខេត្តសៀមរាប ។
- បានឃើញ ដីកាដោះស្រាយបញ្ជូនសំណុំរឿងទៅជំនុំជម្រះលេខ: ៦៣២ ចុះថ្ងៃទី ១៦ ខែ កុម្ភៈ ឆ្នាំ២០១៦ របស់ចៅក្រមស៊ើបសួរនៃសាលាដំបូងខេត្តសៀមរាប។
- បានឃើញ ដីកាចាត់តាំងចៅក្រមជំនុំជម្រះលេខ: ២៥៦ ពស.ព្រជ ចុះថ្ងៃទី ០៧ ខែ មីនា ឆ្នាំ ២០១៦ របស់ប្រធានសាលាដំបូងខេត្តសៀមរាប។

**៦អង្គហេតុកើតមានឡើងដូចតទៅ**

កាលពីថ្ងៃទី ២៨ ខែ ធ្នូ ឆ្នាំ២០១៥ វេលាម៉ោង ៨ ម៉ ៣០នាទី មានករណីអំពើលួចនៅចំណុច ភូមិតាកុល សង្កាត់ស្វាយដង្កំ ក្រុងសៀមរាប ខេត្តសៀមរាប ដែលបង្កឡើងដោយជនជាប់ចោទចំនួន ៣នាក់ ទី១ ឈ្មោះ: [REDACTED] ជានី ហៅហ៊ឺង , ទី២ ឈ្មោះ: [REDACTED] ច័ន្ទតារា ហៅដូង និងទី៣ ឈ្មោះ: [REDACTED] ចំណាន បានធ្វើសកម្មភាពលួចយកកុំព្យូទ័រយូរដៃចំនួន ២ (ពីរ)គ្រឿង និងទូរស័ព្ទចំនួន ១ (មួយ)គ្រឿង បន្ទាប់ពី ធ្វើសកម្មភាពរួច ជនជាប់ចោទទាំងបីនាក់ត្រូវបានសមត្ថកិច្ចធ្វើការឃាត់ខ្លួនបាន។

**សិទ្ធិនិយាយស្តីរបស់ភាគី បន្ទាប់ពីចប់កិច្ចពិភាក្សាដេញដោល**

- ជនជាប់ចោទឈ្មោះ: [REDACTED] ចំណាន បានធ្វើការកត់សម្គាល់ថា: សូមតុលាការសម្រេចឲ្យខ្លួន រួចខ្លួនពីបទចោទ។
- ជនជាប់ចោទឈ្មោះ: [REDACTED] ជានី ហៅហ៊ឺង បានធ្វើការកត់សម្គាល់ថា: សូមតុលាការជួយសម្រាល



ទោសដល់រូបខ្លួនផង។

- ជនជាប់ចោទឈ្មោះ: [REDACTED] ច័ន្ទធាន ហៅដូម បានធ្វើការកត់សម្គាល់ថា៖ សូមគុណការសម្រេច ឲ្យខ្លួនរួចខ្លួនពីបទចោទ។

- តំណាងអយ្យការបានសន្និដ្ឋានប្តឹងសុំ៖ រក្សាបទចោទប្រកាន់តាមដីកាសន្និដ្ឋានស្ថាពរលេខ: ១០១ ចុះថ្ងៃទី ១០ ខែ កុម្ភៈ ឆ្នាំ២០១៦ ទុកជាបានការដដែល និងសុំឲ្យក្រុមប្រឹក្សាជំនុំជម្រះសម្រេចផ្ដន្ទា ទោសជនជាប់ចោទតាមច្បាប់។

- មេធាវីការពារសិទ្ធិឲ្យជនជាប់ចោទឈ្មោះ: [REDACTED] ច័ន្ទធាន ហៅដូម បានសន្និដ្ឋានការពារថា៖ តាមចម្លើយ ជនជាប់ចោទទាំងបីនាក់ជាមិត្តភក្តិ និងគ្នា។ ក្រោយពេលលួចបាន ឈ្មោះ: [REDACTED] បានប្រគល់ កុំព្យូទ័រដែលលួចបាន ឲ្យជួយដោះលេខកូដតែប៉ុណ្ណោះ កូដក្តីខ្លួនមិនបានដឹងថា កុំព្យូទ័រនោះបានមកពី ការលួចទេ។ ហេតុនេះសូមគុណការសម្រេចដោះលែងកូដខ្លួនឲ្យមានសេរីភាពឡើងវិញ។

- មេធាវីការពារសិទ្ធិឲ្យជនជាប់ចោទឈ្មោះ: [REDACTED] ដានី ហៅ ហ៊ុន បានសន្និដ្ឋានការពារថា៖ កូដក្តី ខ្លួនបានឆ្លើយសារភាពអស់ហើយ គាត់ជាអនីតិជន។ សូមគុណការផ្តល់ស្ថានសម្រាលទោសដល់ខ្លួន ដោយអនុគ្រោះ។

ផ្អែកតាមអនុវត្តន៍នៃក្រឹត្យលេខ

- ក្រោយពីបានស្តាប់ចម្លើយសារភាពរបស់ជនជាប់ចោទ
- ក្រោយពីបានស្តាប់ការអានចម្លើយរបស់ដើមបណ្តឹងរដ្ឋប្បវេណី
- ក្រោយពីបានស្តាប់ការអានចម្លើយរបស់សាក្សី
- ក្រោយពីបានពិនិត្យស្តុកស្តុកកាត់ឯកសារដែលបានកសាងឡើងដោយមន្ត្រីនគរបាលយុត្តិធម៌
- ក្រោយពីបានស្តាប់ការកត់សម្គាល់របស់ជនជាប់ចោទ
- ក្រោយពីបានស្តាប់សេចក្តីសន្និដ្ឋានប្តឹងសុំរបស់តំណាងអយ្យការ
- ក្រោយពីបានស្តាប់សេចក្តីសន្និដ្ឋានការពាររបស់មេធាវីការពារសិទ្ធិឲ្យជនជាប់ចោទ
- ក្រោយពីបានពិនិត្យពិចារណាត្រឹមត្រូវតាមច្បាប់។

សំណងហេតុ

- តាមរយៈដីកាដោះស្រាយបញ្ជូនសំណុំរឿងទៅជំនុំជម្រះលេខ: ៦៣២ ពស.ព្រស ចុះថ្ងៃទី ១៦ ខែ កុម្ភៈ ឆ្នាំ២០១៦ របស់ចៅក្រមស៊ើបសួរនៃសាលាដំបូងខេត្តសៀមរាប បានសម្រេចបញ្ជូនជនជាប់ ចោទឈ្មោះ: [REDACTED] ចំណាន ឈ្មោះ: [REDACTED] ដានី ហៅហ៊ុន និងឈ្មោះ: [REDACTED] ច័ន្ទធាន ហៅដូម ទៅជំនុំជម្រះពី បទ៖ អំពើលួច ប្រព្រឹត្តនៅភូមិតាកុល សង្កាត់ស្វាយដង្កំ ក្រុងសៀមរាប ខេត្តសៀមរាប កាលពីថ្ងៃទី ២៨ ខែ ធ្នូ ឆ្នាំ ២០១៥។ បទល្មើសព្រហ្មទណ្ឌដែលមានចែង និងផ្ដន្ទាទោសតាមបញ្ញត្តិមាត្រា ៣៥៣ និង មាត្រា ៣៥៦ នៃក្រមព្រហ្មទណ្ឌ។

- កាលពីថ្ងៃទី ២៨ ខែ ធ្នូ ឆ្នាំ២០១៥ ពិតជាមាន អំពើលួច បានកើតឡើងនៅភូមិតាកុល សង្កាត់ ស្វាយដង្កំ ក្រុងសៀមរាប ខេត្តសៀមរាប បង្កឡើងដោយជនជាប់ចោទឈ្មោះ: [REDACTED] ចំណាន ឈ្មោះ: [REDACTED] ដានី ហៅហ៊ុន និងឈ្មោះ: [REDACTED] ច័ន្ទធាន ហៅដូម ប្រាកដមែន។

- ពេលសវនាការជនជាប់ចោទឈ្មោះ: [REDACTED] ចំណាន បានឆ្លើយសារភាពថា: កាលពីថ្ងៃទី ២៨



ខែ ធ្នូ ឆ្នាំ ២០១៥ វេលាម៉ោង ៥ ព្រឹក ខ្លួនត្រូវបានសមត្ថកិច្ចធ្វើការឃាត់ខ្លួនពីបទអំពើលួច ដោយឈ្មោះ  
[REDACTED] ចំនួនតារា ហៅដូប បានទូរស័ព្ទឲ្យជួយយកកុំព្យូទ័រទៅលក់ ដោយប្រាប់ថាជាកុំព្យូទ័របស់ឈ្មោះ ហ៊ីង  
បន្ទាប់មកខ្លួនក៏បានយកកុំព្យូទ័រទៅផ្ទះរបស់ខ្លួន ពេលដែលបើកខ្លួនឃើញមានរូបមនុស្សមិនស្គាល់ រួច  
ក៏បានបិទ ហើយយកទៅឲ្យឈ្មោះ ហ៊ីង វិញ នៅពេលនោះខ្លួនមិនទាន់បានត្រឡប់ទៅផ្ទះរបស់ខ្លួនវិញ  
ទេ មួយសន្ទុះក្រោយមកស្រាប់តែមានសមត្ថកិច្ចមកឃាត់ខ្លួនឈ្មោះ ហ៊ីង និងរូបខ្លួនតែម្តង។ ចម្លើយ  
សារភាពនេះ មានហេតុផលសមរម្យអាចឲ្យតុលាការជឿបាន។

- ពេលសវនាការជនជាប់ចោទឈ្មោះ [REDACTED] ដានី ហៅហ៊ីង បានឆ្លើយសារភាពថា ខ្លួនត្រូវបាន  
សមត្ថកិច្ចធ្វើការឃាត់ខ្លួនបាននៅថ្ងៃទី ២៨ ខែ ធ្នូ ឆ្នាំ ២០១៥ វេលាម៉ោង ៥ ព្រឹក ដោយខ្លួនបានដើរម្នាក់  
ឯងទៅដេកក្នុងវត្តភោគសារាមក៍ប្រទះឃើញកុំព្យូទ័រយូរដៃចំនួន ២ គ្រឿង ដាក់សាកក្នុងផ្ទះសំណាក់ មិន  
ឃើញមានមនុស្ស ពេលនោះក៏កើតចិត្តចង់បាន ក៏បានដើរចូលទៅយកកុំព្យូទ័រចំនួន២គ្រឿង និងទូរស័ព្ទ  
ដៃចំនួន១គ្រឿង។ ពេលដែលលួចបានខ្លួនក៏បានទូរស័ព្ទហៅឈ្មោះ ដូប ហើយឈ្មោះ ដូប មកដល់  
ក៏បានទូរស័ព្ទហៅឈ្មោះ ចំណាន ឲ្យយកកុំព្យូទ័រនោះទៅតម្លើងកម្មវិធីថ្មី បន្ទាប់មករហូតដល់ភ្លឺក៏ត្រូវ  
សមត្ថកិច្ចឃាត់ខ្លួនបានតែម្តង។ ចម្លើយសារភាពនេះមានហេតុផលសមរម្យអាចឲ្យតុលាការជឿបាន។

- ពេលសវនាការជនជាប់ចោទឈ្មោះ [REDACTED] ចំនួនតារា ហៅដូប បានឆ្លើយសារភាពថា កាល ពី  
ថ្ងៃទី ២៨ ខែ ធ្នូ ឆ្នាំ ២០១៥ វេលាម៉ោង ៤ ភ្លឺ ខ្លួននៅបេនម៉ូតូផ្លូវបាក់ខែង ពេលនោះឈ្មោះ ហ៊ីង បាន  
ទូរស័ព្ទហៅខ្លួនទៅឧបវារៈនៅមុខសាលាកេសរាម ពេលទៅដល់ខ្លួនបានឧបវារៈយកកុំព្យូទ័រទៅលក់ វា  
បានសួរខ្លួនថាស្គាល់កន្លែងលក់អត់ ខ្លួនថាមិនស្គាល់ទេ ហើយខ្លួនក៏បានទូរស័ព្ទហៅឈ្មោះ ចំណាន ឲ្យ  
ជួយយកទៅលក់ ខ្លួនក៏បានដឹកឈ្មោះ ហ៊ីង ទៅផ្ទះរបស់ឈ្មោះ ចំណាន ហើយក៏ត្រឡប់មកបេនវិញ  
ប្រហែល១០នាទីក្រោយមកសមត្ថកិច្ចបានមកចាប់ខ្លួន ហើយបានសួរនាំ ខ្លួនមិនដឹងរឿងអីគេក៏ឲ្យខ្លួន  
ទៅផ្ទះវិញ ពេលខ្លួនជិះម៉ូតូទៅផ្ទះមិនទាន់បានដល់ផង ក៏ត្រូវសមត្ថកិច្ចធ្វើការចាប់ខ្លួនម្តងទៀត។ ចម្លើយ  
សារភាពនេះ មានហេតុផលសមរម្យអាចឲ្យតុលាការជឿបាន។

- ពេលសវនាការដើមបណ្តឹងរដ្ឋប្បវេណីឈ្មោះ [REDACTED] សំបូរ (អវត្តមាន) តាមចម្លើយនៅដំណាក់  
កាលមន្ត្រីនគរបាលយុត្តិធម៌ បានឆ្លើយបញ្ជាក់ថា នៅវេលាម៉ោង ០០ ម៉ ៣៥នាទី ខ្លួន និងអ្នកគ្រប់គ្រង  
ឈ្មោះ [REDACTED] ទាន់វិទូ ភេទប្រុស ស្នាក់នៅផ្ទះសំណាក់ជាមួយខ្លួន បានយកកុំព្យូទ័រចំនួនចំនួន ២ (ពីរ)  
គ្រឿង មានម៉ាក Dell ពណ៌ខៀវចំនួន ១ (មួយ)គ្រឿង និងម៉ាក Acer ពណ៌ទឹកប្រាក់ចំនួន ១ (មួយ) គ្រឿង  
និងទូរស័ព្ទម៉ាក HUAWEIP7.L10 ពណ៌ស ចំនួន ១ (មួយ)គ្រឿង ទុកនៅលើតុទទួលភ្ញៀវ រួចក៏នាំគ្នា  
ចូលសំរាក។ រហូតដល់ម៉ោង ៣ ម៉ ១៥នាទី ថ្ងៃខែឆ្នាំដដែល ឈ្មោះ [REDACTED] ទាន់វិទូ បានតេទូរស័ព្ទមក  
ប្រាប់ខ្លួនថា មានជនមិនស្គាល់មកលួចកុំព្យូទ័រ និងទូរស័ព្ទទៅបាត់ហើយ។ ពេលទៅដល់ផ្ទះសំណាក់  
ខ្លួនឆែកតាម Google មើលដឹងថានៅចំណុចផ្លូវតាកុល បន្ទាប់មកខ្លួនបានរាយការណ៍ឲ្យសមត្ថកិច្ចកង  
រាជអាវុធហត្ថតែម្តង។ ចម្លើយនេះមានហេតុផលសមរម្យអាចឲ្យតុលាការជឿបាន។

- ពេលសវនាការសាក្សីឈ្មោះ [REDACTED] ចំនួនវិទូ (អវត្តមាន) តាមចម្លើយនៅដំណាក់កាលមន្ត្រីនគរ  
បាលយុត្តិធម៌ បានឆ្លើយបញ្ជាក់ថា ៖ នៅវេលាម៉ោង ០០ ម៉ ៣០នាទី ថ្ងៃទី ២៨ ខែ ធ្នូ ឆ្នាំ ២០១៥ ភ្ញៀវនៅ



ផ្ទះសំណាក់បានចូលសម្រាកអស់ រូបខ្លួនក៏ចាប់ផ្តើមរៀបចំបិទទ្វារចាក់សោររបង រួចក៏ចូលសម្រាក។  
លុះដល់ម៉ោង ២ ម៉ ៣០នាទី ថ្ងៃខែឆ្នាំដែល ខ្លួនភ្ញាក់ពីដេករូបខ្លួនក៏រកមើលទូរស័ព្ទម៉ាក HUAWEI P7.L  
10 ណាស និងកុំព្យូទ័រចំនួន ២ (ពីរ)គ្រឿង ដែលទុកក្នុងបន្ទប់ទទួលភ្ញៀវស្រាប់តែបាត់ ពេលនោះរូប  
ខ្លួនចាប់ផ្តើមឆែកតាម Google Device Manager ស្រាប់តែឃើញចំណុចដែលចោរយកទូរស័ព្ទ និងកុំព្យូ-  
ទ័រនៅចំណុចផ្លូវកែងតាកុល ទល់មុខសណ្ឋាគារដាក់លែន ពេលដែលដឹងចំណុចហើយ រូបខ្លួនបានទូរ-  
ស័ព្ទទៅម្ចាស់ផ្ទះសំណាក់អង្គខ្មែរមេហ្សង់ ហើយរូបគាត់បានទូរស័ព្ទប្តឹងសមត្ថកិច្ចកងរាជអាវុធហត្ថខេត្ត  
សៀមរាប ។ ចម្លើយនេះ មានហេតុផលសមរម្យអាចឲ្យតុលាការជឿបាន។

- តាមរបាយការណ៍សរុបលេខ: ៣៩០/០១៥ ចុះថ្ងៃទី ២៩ ខែ ធ្នូ ឆ្នាំ២០១៥ របស់ការិយា-  
ល័យបទល្មើសព្រហ្មទណ្ឌនៃបញ្ជាការដ្ឋានកងរាជអាវុធហត្ថខេត្តសៀមរាប បានបញ្ជាក់ថា: កាលពីថ្ងៃទី  
២៨ ខែ ធ្នូ ឆ្នាំ២០១៥ ឈ្មោះ: [REDACTED] ភានី ហៅហ៊ុំង , ឈ្មោះ: [REDACTED] ចំណាន និងឈ្មោះ: [REDACTED] ចំនួនតាក ហៅដូប  
ពិតជាបានធ្វើសកម្មភាពលួចយកកុំព្យូទ័រយូរដៃចំនួន ២ (ពីរ)គ្រឿង និងទូរស័ព្ទចំនួន ១ (មួយ) គ្រឿង  
របស់ជនរងគ្រោះឈ្មោះ: [REDACTED] សំបូរ ប្រាកដមែន។

- ចម្លើយសារភាពរបស់ជនជាប់ចោទឈ្មោះ: [REDACTED] ចំណាន , ឈ្មោះ: [REDACTED] ភានី ហៅហ៊ុំង និង  
ឈ្មោះ: [REDACTED] ចំនួនតាក ហៅដូប មានលក្ខណៈស៊ីសង្វាក់ទៅនឹងចម្លើយរបស់ដើមបណ្តឹងរដ្ឋប្បវេណី និង  
ចម្លើយរបស់សាក្សី ព្រមទាំងឯកសារដែលកសាងឡើងដោយមន្ត្រីនគរបាលយុត្តិធម៌ បញ្ជាក់ថា: កាល  
ពីថ្ងៃទី ២៨ ខែ ធ្នូ ឆ្នាំ២០១៥ វេលាម៉ោង ៤ ម៉ ៣០នាទី ពិតជាមានករណីអំពើលួចនៅចំណុចភូមិតាកុល  
សង្កាត់ស្វាយដង្កំ ក្រុងសៀមរាប ខេត្តសៀមរាប បង្កឡើងដោយជនជាប់ចោទចំនួន ៣នាក់ ទី១ ឈ្មោះ:  
[REDACTED] ភានី ហៅហ៊ុំង , ទី២ ឈ្មោះ: [REDACTED] ចំនួនតាក ហៅដូប និងទី៣ ឈ្មោះ: [REDACTED] ណាន ដែលបានធ្វើសកម្ម  
ភាពលួចយកកុំព្យូទ័រយូរដៃចំនួន ២ (ពីរ)គ្រឿង និងទូរស័ព្ទចំនួន ១ (មួយ)គ្រឿង។ បន្ទាប់ពីធ្វើសកម្ម  
ភាពលួច ជនជាប់ចោទទាំងបីនាក់ត្រូវបានសមត្ថកិច្ចធ្វើការឃាត់ខ្លួនបានប្រាកដមែន។

- ជនជាប់ចោទឈ្មោះ: [REDACTED] ចំណាន , ឈ្មោះ: [REDACTED] ភានី ហៅហ៊ុំង និងឈ្មោះ: [REDACTED] ចំនួនតាក ហៅ  
ដូប មានចេតនាទុច្ចរិត ដោយបានធ្វើសកម្មភាពលួចយកទ្រព្យសម្បត្តិរបស់អ្នកដទៃក្នុងគោលបំណង  
យកមកធ្វើជាកម្មសិទ្ធិរបស់ខ្លួន ដែលអំពើនេះច្បាប់បញ្ញត្តិជាបទល្មើសព្រហ្មទណ្ឌបទ: អំពើលួច ដែល  
មានចែង និងផ្ដន្ទាទោសតាមបញ្ញត្តិមាត្រា ៣៥៣ និងមាត្រា ៣៥៦ នៃក្រមព្រហ្មទណ្ឌ។

- តំណាងអយ្យការបានសន្និដ្ឋានប្តឹងសុំ: រក្សាបទចោទប្រកាន់តាមដីកាសន្និដ្ឋានស្ដារលេខ:  
១០១ ចុះថ្ងៃទី ១០ ខែ កុម្ភៈ ឆ្នាំ ២០១៦ ទុកជាបានការដដែល និងសុំឲ្យក្រុមប្រឹក្សាជំនុំជម្រះសម្រេច  
ផ្ដន្ទាទោសជនជាប់ចោទតាមច្បាប់។ ឃើញថាការប្តឹងសុំនេះ មានលក្ខណៈត្រឹមត្រូវតាមច្បាប់។

- សេចក្តីសន្និដ្ឋានការពាររបស់មេធាវីការពារសិទ្ធិឲ្យជនជាប់ចោទឈ្មោះ: [REDACTED] ចំនួនតាក ហៅ  
ដូប ដែលបានស្នើសុំឲ្យតុលាការដោះលែងកូនក្តីខ្លួនឲ្យមានសេរីភាពវិញ ឃើញថា ការស្នើសុំនេះមិន  
មានភស្តុតាងដោះបន្ទុកគ្រប់គ្រាន់អាចឲ្យតុលាការជឿបានទេ។

- សេចក្តីសន្និដ្ឋានការពាររបស់មេធាវីការពារសិទ្ធិឲ្យជនជាប់ចោទឈ្មោះ: [REDACTED] ភានី ហៅហ៊ុំង ដែល  
បានស្នើសុំឲ្យតុលាការផ្តល់ស្ថានសម្រាលទោសដល់កូនក្តីខ្លួន ឃើញថា ការស្នើសុំនេះមានលក្ខណៈ  
ត្រឹមត្រូវតាមច្បាប់ តុលាការនឹងពិនិត្យពិចារណាចំពោះការស្នើសុំនេះ។



- ពុំមានភស្តុតាងណាមួយបញ្ជាក់ថា ជនជាប់ចោទឈ្មោះ [REDACTED] ចំណាន , ឈ្មោះ [REDACTED] ដានី ហៅហ៊ុន និងឈ្មោះ [REDACTED] ច័ន្ទធាន ហៅដូម មានបញ្ហាខាងស្មារតីឡើយ ជនជាប់ចោទពិតជាបានយល់ ដឹងពីផលវិបាកដែលកើតឡើងពីអំពើប្រព្រឹត្តិរបស់ខ្លួន ។

\* ក្រោយពីបានពិនិត្យពិចារណាលើភស្តុតាង និងរាល់សេចក្តីសន្និដ្ឋានរបស់ភាគីតុលាការ ប្រកាសថា ៖

- មានពិរុទ្ធភាពគ្រប់គ្រាន់លើជនជាប់ចោទឈ្មោះ [REDACTED] ចំណាន , ឈ្មោះ [REDACTED] ដានី ហៅហ៊ុន និងឈ្មោះ [REDACTED] ច័ន្ទធាន ហៅដូម ពីបទ៖ អំពើលួច ប្រព្រឹត្តនៅភូមិភាគល សង្កាត់ស្វាយដង្កំ ក្រុង សៀមរាប ខេត្តសៀមរាប កាលពីថ្ងៃទី ២៨ ខែ ធ្នូ ឆ្នាំ ២០១៥។ បទល្មើសព្រហ្មទណ្ឌដែលមានចែង និង ផ្ដន្ទាទោសតាមបញ្ញត្តិមាត្រា ៣៥៣ និងមាត្រា ៣៥៦ នៃក្រមព្រហ្មទណ្ឌ។

- អំពើដែលជនជាប់ចោទឈ្មោះ [REDACTED] ចំណាន , ឈ្មោះ [REDACTED] ដានី ហៅហ៊ុន និងឈ្មោះ [REDACTED] ច័ន្ទធាន ហៅដូម បានប្រព្រឹត្តធ្វើឲ្យប៉ះពាល់ដល់ទ្រព្យសម្បត្តិរបស់អ្នកដទៃ សន្តិសុខសណ្តាប់ធ្នាប់ សង្គម និងប៉ះពាល់ដល់ច្បាប់របស់រដ្ឋ។

- ជនជាប់ចោទឈ្មោះ [REDACTED] ដានី ហៅហ៊ុន ជាអនីតិជន គប្បីតុលាការសម្រេចផ្ដន្ទាទោសដោយ ផ្អែកតាមបញ្ញត្តិមាត្រា ១៦០ កថាខណ្ឌទី១ ចំណុច១,៣ នៃក្រមព្រហ្មទណ្ឌ។

- ជនរងគ្រោះឈ្មោះ [REDACTED] សំមុះ បានទទួលទ្រព្យសម្បត្តិរបស់ខ្លួនវិញអស់ហើយ តាមរយៈ កំណត់ហេតុប្រគល់ និងទទួលលេខ៖ ១១៨/២០១៥ ចុះថ្ងៃទី ២៨ ខែ ធ្នូ ឆ្នាំ២០១៥ ហើយមិនបានចូល ខ្លួនមកប្តឹងទាមទារសំណងដ្ឋានិក្តិទេ គប្បីតុលាការមិនពិនិត្យពិចារណាចំពោះបញ្ហានេះឡើយ។

- វត្ថុចាប់យកដូចមាននៅក្នុងដីកាបង្គាប់ឲ្យរក្សាទុកវត្ថុតាងដែលចាប់យកលេខ៖ ០២ រត/ព្រទ ចុះថ្ងៃទី ០៦ ខែ មករា ឆ្នាំ ២០១៦ មានដូចជា៖ ទូរស័ព្ទដៃចំនួន ២ (ពីរ)គ្រឿង ទូរស័ព្ទដៃម៉ាក Q-Mobile Model Q113 ពណ៌ខ្មៅលាយឈាម ជ្រូក ចំនួន ១ (មួយ)គ្រឿង និងទូរស័ព្ទដៃម៉ាក LG Model GS102 ពណ៌ខ្មៅលាយឈាមជ្រូកចំនួន ១ (មួយ) គ្រឿង គឺជាទ្រព្យសម្បត្តិផ្ទាល់ខ្លួន មិនមែនជារត្ថុតាងនៃបទ ល្មើសទេ គប្បីតុលាការសម្រេចប្រគល់ឲ្យ ម្ចាស់ដើមវិញ។ តាមមាត្រា ៣៥៤ នៃក្រមនីតិវិធីព្រហ្មទណ្ឌ។

**ហេតុដូច្នេះវិនិច្ឆ័យសេចក្តី**

- ១- ផ្ដន្ទាទោស៖
  - ក- ឈ្មោះ [REDACTED] ចំណាន ភេទប្រុស អាយុ ១៨ ឆ្នាំ ជនជាតិខ្មែរ ដាក់ពន្ធនាគារកំណត់ ១ (មួយ) ឆ្នាំ ៣ (បី)ខែ ។
  - ខ- ឈ្មោះ [REDACTED] ដានី ហៅ ហ៊ុន ភេទប្រុស អាយុ ១៧ ឆ្នាំ ជនជាតិខ្មែរ ដាក់ពន្ធនាគារកំណត់ ១ (មួយ)ឆ្នាំ ៦ (ប្រាំមួយ)ខែ ។
  - គ- ឈ្មោះ [REDACTED] ច័ន្ទធាន ហៅដូម ភេទប្រុស អាយុ ១៩ឆ្នាំ ជនជាតិខ្មែរ ដាក់ពន្ធនាគារកំណត់ ១ (មួយ)ឆ្នាំ ៣ (បី)ខែ ។

ពីបទ៖ អំពើលួច ប្រព្រឹត្តនៅភូមិភាគល សង្កាត់ស្វាយដង្កំ ក្រុងសៀមរាប ខេត្តសៀមរាប កាលពី ថ្ងៃទី ២៨ ខែ ធ្នូ ឆ្នាំ ២០១៥។ បទល្មើសព្រហ្មទណ្ឌដែលមានចែង និងផ្ដន្ទាទោសតាមបញ្ញត្តិមាត្រា ៣៥៣ ,មាត្រា ៣៥៦ និងមាត្រា ១៦០ កថាខណ្ឌទី១ ចំណុច១,៣ នៃក្រមព្រហ្មទណ្ឌ។





២- វត្តចាប់យកដូចមាននៅក្នុងដីកាបង្គាប់ឱ្យរក្សាទុកវត្តតាងដែលចាប់យកលេខ: ០២ រត/ ព្រទ ចុះថ្ងៃទី ០៦ ខែ មករា ឆ្នាំ២០១៦ មានដូចជា៖ ទូរស័ព្ទដៃចំនួន ២ (ពីរ)គ្រឿង ទូរស័ព្ទដៃម៉ាក Q-Mobile Model Q113 ពណ៌ខ្មៅលាយឈាមជ្រូក ចំនួន ១ (មួយ)គ្រឿង និងទូរស័ព្ទដៃម៉ាក LG Model GS102 ពណ៌ ខ្មៅលាយឈាមជ្រូកចំនួន ១ (មួយ)គ្រឿង សម្រេចប្រគល់ឱ្យខ្លួនស៊ើបអង្កេត។ តាមមាត្រា ៣៥៨ នៃក្រម នីតិវិធីព្រហ្មទណ្ឌ។

៣- សាលក្រមនេះជំនុំជម្រះ និងប្រកាសជាសាធារណៈចំពោះមុខជនជាប់ចោទឈ្មោះ: [REDACTED] ចំណេន, ឈ្មោះ: [REDACTED] ជានី ហៅហ៊ុន និងឈ្មោះ: [REDACTED] ច័ន្ទនារា ហៅដូម ។  
- ទុកសិទ្ធិឱ្យប្តឹងឧទ្ធរណ៍ តាមកំណត់ច្បាប់។

**ក្រឡាបញ្ជីសវនាការ**  
ហត្ថលេខា និងក្រា [REDACTED]

**ចៅក្រមជំនុំជម្រះ**  
ហត្ថលេខា និងក្រា [REDACTED]

បានឃើញ  
សៀមរាប, ថ្ងៃទី ០២ ខែ សីហា ឆ្នាំ ២០១៦  
**ចៅក្រមជំនុំជម្រះ**  
  
[REDACTED]

បានចម្លងត្រឹមត្រូវតាមច្បាប់ដើម  
សៀមរាប, ថ្ងៃទី ០២ ខែ សីហា ឆ្នាំ ២០១៦  
**ក្រឡាបញ្ជី**  
  
[REDACTED]